

## భూమి యొక్క పవిత్ర నక్షత్రాలు .....8-1-86

జ్ఞాన సూర్యుడైన బాబా జ్ఞాన నక్షత్రాలతో మాట్లాడుతున్నారు :-

ఈరోజు జ్ఞాన సూర్యుడైన బాబా అనేక రకాల విశేషతలతో నిండిన తన యొక్క విశేష నక్షత్రాలను చూస్తున్నారు. ప్రతి ఒక్క సితార యొక్క విశేషత విశ్వాన్ని పరివర్తన చేసే వెలుగునిచ్చేది. ఈనాటి ప్రపంచంలో నక్షత్రాల పరిశోధన విశేషంగా చేస్తున్నారు. ఎందుకంటే నక్షత్రాల ప్రభావం భూమిపై పడుతుంది. విజ్ఞానం వారు ఆకాశ నక్షత్రాల యొక్క పరిశోధన చేస్తారు. బాప్ దాదా తన యొక్క పవిత్ర నక్షత్రాల యొక్క విశేషతలు చూస్తున్నారు. ఆకాశంలోని నక్షత్రాలు అంత దూరం నుండి తమ యొక్క మంచి చెడుల ప్రభావం వేస్తున్నాయి. మరి పవిత్ర నక్షత్రాలైన మీరు విశ్వాన్ని పరివర్తన చేసే మరియు పవిత్రత, సుఖ, శాంతిమయ ప్రపంచాన్ని తయారుచేసే ప్రభావం ఎంత సహజంగా వేయవచ్చు. మీరు భూమిపై నక్షత్రాలు. అవి ఆకాశంలోని నక్షత్రాలు. భూమి యొక్క నక్షత్రాలు ఈ విశ్వాన్ని అలజడి నుంచి రక్షించి సుఖీ ప్రపంచాన్ని, బంగారు ప్రపంచాన్ని తయారుచేసేవి. ఈ సమయంలో ప్రకృతి మరియు వ్యక్తులు ఇద్దరు అలజడి కలిగించడానికి నిమిత్తమై ఉన్నారు. కానీ పురుషోత్తమ ఆత్మలైన మీరు విశ్వానికి సుఖం, శాంతి యొక్క ఊపిరి ఇవ్వడానికి నిమిత్తమయ్యారు. భూమిపై నక్షత్రాలు అయిన మీరు సర్వాత్మల యొక్క సర్వ ఆశలను పూర్తి చేసే ప్రాప్తి స్వరూప నక్షత్రాలు, నిరాశవాదులందరినీ ఆశావాదులుగా మార్చే శ్రేష్ట ఆశాసితారలు. కనుక మీ శ్రేష్ట ప్రభావాన్ని పరిశీలించుకోండి - శాంతి నక్షత్రం, పవిత్ర నక్షత్రం, సుఖస్వరూప నక్షత్రం, సదా సఫలతాసితార, సర్వ ఆశలు పూర్తి చేసే ఆశాసితార, సంతుష్టత యొక్క ప్రభావశాలి నక్షత్రం అయిన నా యొక్క మెరుపు లేదా ప్రకాశం ఎంత ప్రభావశాలిగా ఉంది! ఎంతవరకు ప్రభావాన్ని వేయగలుగుతున్నాను. ప్రభావం యొక్క వేగం ఎంత? ఆ నక్షత్రాల వేగాన్ని పరిశీలిస్తారు కదా అదేవిధంగా మీ ప్రభావం యొక్క వేగాన్ని మీకు మీరే పరిశీలించుకోండి. ఎందుకంటే ఇప్పుడు విశ్వంలో పవిత్ర నక్షత్రాలైన మీ అవసరం ఉంది. కనుక బాప్ దాదా విభిన్న రకాల నక్షత్రాలను చూస్తున్నారు.

ఈ ఆత్మిక నక్షత్రాల యొక్క సమూహం ఎంత శ్రేష్టమైనది మరియు సుఖం కలిగించేది. ఈవిధంగా మిమ్మల్ని మీరు మెరిసే నక్షత్రాలుగా భావిస్తున్నారా? ఆ నక్షత్రాలను చూడాలని ఎంత కోరుకుంటారు! అదేవిధంగా పవిత్ర నక్షత్రాలైన మిమ్మల్ని చూడడానికి అందరు కోరికతో ఉంటారు, ఇలాంటి సమయం రానున్నది. ఈ శాంతి యొక్క ప్రభావం, సుఖం యొక్క ప్రభావం, అచంచలంగా చేసే ప్రభావం ఎక్కడి నుంచి వస్తుంది అని వెదుకుతారు, పరిశోధన చేస్తారు. ఇప్పుడయితే ప్రకృతి యొక్క పరిశోధనలో నిమగ్నమై ఉన్నారు. ఎప్పుడైతే ప్రకృతి యొక్క పరిశోధనతో అలసిపోతారో అప్పుడు ఈ ఆత్మిక పరిశోధన చేయాలనే సంకల్పం వస్తుంది. దానికి ముందు పవిత్ర నక్షత్రాలైన మీరు స్వయాన్ని సంపన్నం చేసుకోండి. ఏదో ఒక గుణాన్ని, శాంతిని లేదా శక్తి యొక్క విశేషతను మీలో నింపుకునే తయారీని విశేషంగా తీవ్రవేగంతో చేయండి. మీరు కూడా పరిశోధన చేయండి. అన్ని గుణాలు ఉండాలి కానీ తక్కువలో తక్కువ ఒక గుణం యొక్క విశేషతతో స్వయాన్ని విశేషంగా సంపన్నం చేసుకోండి. వైద్యులకు సాధారణ జబ్బుల జ్ఞానమంతా ఉంటుంది కానీ దాంతోపాటు ఏదోక దానిలో విశేష జ్ఞానం ఉంటుంది. ఆ విశేషత కారణంగా వారు

ప్రసిద్ధులవుతారు. అలాగే సర్వగుణ సంపన్నంగా అవ్వాలి అయినప్పటికీ ఒక విశేషతను విశేష రూపంలో అనుభవంలోకి తీసుకువస్తూ సేవలో ఉపయోగిస్తూ ముందుకి వెళ్ళండి. భక్తిలో కూడా ప్రతి ఒక దేవత యొక్క మహిమలో ప్రతి ఒక్కరి విశేషతకి వేరువేరుగా మహిమ చేయబడుతుంది. పూజ కూడా ఆ విశేషత అనుసారంగానే జరుగుతుంది. ఉదాహరణకి సరస్వతి దేవిని విశేషంగా విద్యాదేవిగా భావిస్తారు మరియు పూజిస్తారు. ఈమె శక్తిస్వరూపం కానీ విశేషంగా విద్యాదేవిగా చెప్తారు మరియు పూజిస్తారు. లక్ష్మిని ధనదేవిగా పూజిస్తారు. అదేవిధంగా మీలో కూడా సర్వ గుణాలు, సర్వశక్తులు ఉన్నప్పటికీ ఒక విశేషతలో విశేషంగా పరిశోధన చేసి స్వయాన్ని ప్రభావశాలిగా చేసుకోండి. ఈ సంవత్సరం ప్రతి గుణం, ప్రతి శక్తి యొక్క పరిశోధన చేయండి. ప్రతి గుణం యొక్క లోతులకి వెళ్ళండి. అలా లోతులకి వెళ్ళటం ద్వారా దాని యొక్క గొప్పతనాన్ని అనుభవం చేసుకోగలరు. స్మృతి యొక్క స్థితులను, పురుషార్థం యొక్క స్థితులను లోతుగా పరిశోధన చేయండి. గుహ్యతలోకి వెళ్ళండి. లోతైన అనుభవాలు చేసుకోండి. అనుభవాల సాగరపు లోతులకి వెళ్ళండి. కేవలం పైపై అలలలో తేలియాడే అనుభవిగా అవ్వటం సంపూర్ణమైన అనుభవం కాదు. మరింత అంతర్ముఖీ అయ్యి గుహ్య అనుభవాల రత్నాలతో బుద్ధిని నిండుగా చేసుకోండి. ఎందుకంటే ప్రత్యక్షతా సమయం సమీపంగా వస్తుంది. సంపన్నంగా అవ్వండి, సంపూర్ణంగా అవ్వండి అప్పుడు సర్వాత్మల అజ్ఞానమనే పరదా తొలగిపోతుంది. మీ సంపూర్ణత యొక్క వెలుగుతో ఈ పరదా స్వతహాగానే తెరుచుకుంటుంది. అందువలన పరిశోధన చేయండి. సెర్చ్ లైట్ అవ్వండి. అప్పుడే గోల్డెన్ జూబ్లీ జరుపుకున్నట్లు.

గోల్డెన్ జూబ్లీ యొక్క విశేషత ఏమిటంటే ప్రతి ఒక్కరి ద్వారా అందరికీ ఇదే అనుభవం అవ్వాలి - దృష్టి ద్వారా కూడా బంగారపు శక్తులు అనుభవం అవ్వాలి. ఏవిధంగానైతే లైట్ కిరణాలు ఆత్మలకి బంగారంలా అయ్యే శక్తి ఇస్తున్నాయో అదేవిధంగా ప్రతి సంకల్పం, ప్రతి కర్మ బంగారంలా ఉండాలి. మీరు స్వర్ణమంగా చేయడానికి నిమిత్తమయ్యారు. ఈ గోల్డెన్ జూబ్లీ సంవత్సరం మిమ్మల్ని మీరు పారసనాధుడైన బాబా యొక్క పిల్లలు, మాస్టర్ పారసనాధులుగా భావించండి. లోహంతో సమానమైన ఆత్మనైనా కానీ పాదరసం సాంగత్యంతో లోహం కూడా బంగారం అయితుంది. ఇది లోహం అని ఆలోచించకండి, నేను పాదరసాన్ని అని భావించాలి. పాదరసం యొక్క పనియే లోహాన్ని కూడా బంగారంగా చేయడం. ఇదే లక్ష్యం మరియు లక్షణాలను నదా స్మృతిలో ఉంచుకోవాలి. అప్పుడే పవిత్ర నక్షత్రాల యొక్క ప్రభావం విశ్వం యొక్క దృష్టిలో వస్తుంది. ఇప్పుడైతే ఫలానా నక్షత్రం వస్తుంది అని అమాయకులు భయపడుతున్నారు. కానీ ఆ తర్వాత పవిత్ర నక్షత్రం వస్తుంది అని సంతోషపడతారు. నలువైపుల విశ్వంలో పవిత్ర సీతారల యొక్క మెరుపు అనుభవం అవుతుంది. అందరి నోటి నుండి అదృష్ట నక్షత్రాలు సఫలతా నక్షత్రాలు వచ్చేవారు అని వస్తుంది. సుఖశాంతి నక్షత్రాలు వచ్చాయని అంటారు. ఇప్పుడైతే బైనాక్యులర్ ద్వారా (దూరంగా ఉండే వస్తువులని దగ్గరగా చేసే సాధనం) చూస్తున్నారు కదా! తర్వాత మూడవ నేత్రం లేదా దివ్యనేత్రం ద్వారా చూస్తారు, కానీ ఈ సంవత్సరం తయారు కావాలి. మంచిగా తయారవ్వాలి. ప్రోగ్రామ్ లో ఏమి చేస్తారు? బాప్ దాదా కూడా వతనంలో కూడా దృశ్యాన్ని ప్రత్యక్షం చేశారు, ఆ దృశ్యం ఏమిటి? కాస్పరెన్స్ (సమావేశపు) యొక్క వేదికపై ఉపన్యాసకులనే కూర్చోబెడతారు కదా! సమావేశపు వేదిక అనగా ఉపన్యాసకుల వేదిక. ఇలాంటి రూపురేఖలు

తయారు చేసుకుంటారు కదా? టాపిక్ (అంశం) మీద ఉపన్యాసం అయితే సదా చేస్తూనే ఉంటారు. మంచిగా కూడా చేస్తున్నారు. కానీ ఈ గోల్డెన్ జూబ్లీలో ఉపన్యాసం యొక్క సమయం తక్కువగా మరియు ప్రభావం ఎక్కువగా ఉండాలి. ఆ సమయంలోనే భిన్నభిన్న ఉపన్యాసకులు తమ ప్రభావశాలి ఉపన్యాసాన్ని చెప్పారు. వారి యొక్క రూపురేఖ ఏవిధంగా ఉంటుంది. ఒకరోజు విశేషంగా అరగంట ఇలాంటి కార్యక్రమం పెట్టండి - ఎలా అయితే బయటవారు లేదా విశేష ఉపన్యాసం చెప్పేవారు చెప్పినా కానీ ఒకరోజు అరగంట వేదికపై రకరకాల వయసులవారిని అంటే ఒక చిన్న పిల్లవాడిని, ఒక కుమారిని, ఒక పవిత్ర జంటని, ప్రవృత్తిలో ఉండే ఒక జంటని, ఒక వృద్ధుడిని రకరకాల చంద్రుని వలె కూర్చోబెట్టాలి. వేదికపై లైటింగ్ కూడా సాధారణంగా ఉండాలి, బాగా శాంతిగా ఉండకూడదు మరియు ఒక్కొక్కరూ మూడు మూడు నిమిషాలు వారి వారి విశేష స్వర్ణిమ వాక్యాలను చెప్పాలి - తమ జీవితాన్ని క్రేష్టంగా తయారుచేసుకునేటందుకు వారికి లభించిన స్వర్ణిమ వాక్యం ఏమిటో వారు చెప్పాలి. చిన్న పిల్లలు అనగా కుమారి అయినా, కుమారుడు అయినా పిల్లల కోసం ఏమి స్వర్ణిమ వాక్యం చెప్పారు? కుమారి జీవితానికి ఏమి స్వర్ణిమ వాక్యం లభించింది? బాల బ్రహ్మచారి దంపతులకు ఏమి స్వర్ణిమ వాక్యం లభించింది? అదేవిధంగా ప్రవృత్తిలో ఉండే నిమిత్త ఆత్మలకు ఏమి స్వర్ణిమ వాక్యం లభించింది? వృద్ధులకు ఏమి లభించింది? ఇవన్నీ మూడు మూడు నిమిషాలు చెప్పాలి. కానీ ఆఖరున స్వర్ణిమ వాక్యాలు స్లోగేస్ రూపంలో సభ అంతటిలో మరలా చెప్పాలి. మాట్లాడే అవకాశం ఎవరిదో వారిపై లైట్ వదేలా పెట్టాలి. అప్పుడు అందరి ధ్యాస వారివైపుకి స్వతహాగానే వెళ్తుంది. శాంతి యొక్క ప్రభావం ఉండాలి. ఏదైనా డ్రామా వేస్తుంటే ఎలాంటి దృశ్యం ఉంటుందో అలా ఉండాలి. ఉపన్యాసమే కానీ అది దృశ్యరూపంలో ఉండాలి. కానీ ఉపన్యాసం చిన్నదిగా ఉండాలి. మూడు నిమిషాల కంటే ఎక్కువ మాట్లాడకూడదు. ముందుగానే తయారై ఉండాలి. ఒకరోజు ఈ ప్రోగ్రామ్ అరగంట చేయాలి. మరునాడు తిరిగి ఈవిధమైన రూపురేఖలతో భిన్నభిన్న వర్గాల వారి ప్రోగ్రామ్ ఉండాలి. అందులో డాక్టర్, వ్యాపారస్తులు, ఆఫీసర్లు ... ఇలా రకరకాల వర్గాల వారు ఒక్కొక్కరు మూడు మూడు నిమిషాలు మాట్లాడాలి. ఆఫీసర్ గా విధులు చేస్తూ ఏ స్వర్ణిమ ధారణ వలన కార్యం సఫలం అవుతుందో చెప్పాలి. సఫలత గురించి ముఖ్య పాయింట్స్ చెప్పాలి. అవ్వటానికి అది ఉపన్యాసమే కానీ రూపురేఖ కొంచెం భిన్నంగా ఉండటం వలన ఈ ఈశ్వరీయ జ్ఞానం ఎంత విశాలమైనదో, మరియు ప్రతీ వర్గం వారి విశేషత ఏమిటో మూడు మూడు నిమిషాలు అనుభవం వినిపించాలి. కేవలం అనుభవంగా వినిపించటమే కాదు, అనేకులకు అనుభవం చేయించేలా చెప్పాలి. వాతావరణం ఎంత శాంతిగా ఉండాలంటే వినేవారికి కూడా మాట్లాడే ధైర్యం ఉండకూడదు. ఎంత సమయం ఈ కార్యక్రమం జరుగుతుందో అంత సమయం ప్రతీ బ్రాహ్మణాత్మ ట్రాఫిక్ కంట్రోల్ పాట పెట్టినప్పుడు ఎలా అయితే శాంతి అయిపోతారో అదేవిధంగా ఈసారి ఈ సంవత్సరం ఈ హాలులో ఆడి నుండి అంతిమం వరకు ప్రతీ బ్రాహ్మణాత్మ లక్ష్యం పెట్టుకోవాలి - నేను ఉపన్యాసం కాదు, వాతావరణాన్ని శక్తిశాలిగా తయారుచేసేటందుకు శాంతి యొక్క ఉపన్యాసం చెప్పాలని. నేను కూడా ఉపన్యాసకుడిని, ఇక్కడ కట్టుబడి ఉన్నాను అని అనుకోవాలి. శాంతి యొక్క భాష కూడా తక్కువైనదేమీ కాదు. బ్రాహ్మణుల యొక్క ఈ వాతావరణం ఇతరులను కూడా ఆ అనుభూతిలోకి తీసుకువస్తుంది. ఎంత వీలైతే అంత ఇతర కార్యవ్యవహారాలను ముగించుకుని బ్రాహ్మణులు అందరు వాయు

మండలాన్ని తయారుచేసే సహాయోగం ఇవ్వాలి. ఎవరికైనా ఏదైనా పని ఉన్నట్లయితే కూడా ముందు కూర్చోకూడదు. ముందు అలజడి ఉండకూడదు. ఆ 3 గంటలు బట్టి అనుకోండి. అప్పుడు చాలా బాగా ఉపన్యాసం చెప్పారు అని అనరు, చాలా బాగా అనుభవం అయ్యింది అని అంటారు. ఉపన్యాసంతో పాటు అనుభూతి కూడా అవ్వాలి కదా! ఏ బ్రాహ్మణాత్మ వచ్చినా సరే వారు మేము భట్టికి వచ్చాము అని అనుకున్నట్లయితే శక్తిశాలి వాయుమండలం తయారవుతుంది. కాన్స్పెరెన్స్ చూడడానికి రావటం కాదు, సహాయోగి అవ్వటానికి రావాలి. ఈ రకంగా వాయుమండలాన్ని ఎంత శక్తిశాలిగా తయారుచేయాలంటే ఎంత అలజడిలో ఉన్న ఆత్మ వచ్చినా కానీ కొంచెం సమయం అయినా శాంతి మరియు శక్తిని అనుభూతి చెంది వెళ్ళాలి. సాంస్కృతిక కార్యక్రమాల సమయంలో నవ్వుకోవచ్చు అనందంగా ఉండవచ్చు కానీ కాన్స్పెరెన్స్ సమయంలో శక్తిశాలి వాతావరణం ఉండాలి. అప్పుడు వచ్చిన ఇతరులు కూడా అలా మాట్లాడతారు. ఎలాంటి వాయుమండలం ఉంటుందో మాట్లాడడానికి వచ్చిన ఇతరులు కూడా ఆ వాయుమండలంలోకే వస్తారు. కనుక కొంచెం సమయంలో ఎక్కువ ఖజానా ఇచ్చే కార్యక్రమాన్ని తయారుచేయండి. క్లుప్తంగా ఉండాలి మరియు మధురంగా ఉండాలి. బ్రాహ్మణులైన మీరు నెమ్మదిగా మాట్లాడితే ఇతరులు కూడా నెమ్మదిగా మాట్లాడుతారు. మంచిది. ఇప్పుడు ఏమి చేస్తారు? స్వయాన్ని విశేష సక్లతంగా ప్రత్యక్షం చేసుకుంటారు కదా! కనుక ఈ గోల్డెన్ జూబ్లీ యొక్క సంవత్సరాన్ని విశేషంగా స్వయాన్ని సంపన్నంగా మరియు సంపూర్ణంగా తయారుచేసుకునే సంవత్సరంగా జరుపుకోండి. అలజడిలోకి రాకండి, అలజడిలోకి తీసుకురాకండి. అలజడి చేయడానికి అయితే ప్రకృతి ఉంది. ప్రకృతి కూడా తన పని తాను చేస్తుంది. మీ పని మీరు చేయండి.

సదా పవిత్ర సక్లతంగా అయ్యి విశ్వాన్ని సుఖశాంతిమయంగా చేసేవారికి, మాస్టర్ పారసనాధులై బంగారు ప్రపంచాన్ని తయారు చేసేవారికి, అందరినీ బంగారంగా చేసేవారికి, సదా అనుభవాల సాగరపు అడుగున అనుభవాలనే రత్నాలను స్వయంలో జమ చేసుకునేవారికి, సెర్చ్ లైట్ అయ్యి అజ్ఞానపు పరదా తొలగించేవారికి, బాబాని ప్రత్యక్షం చేసే విశేష సక్లతాలకు బాప్ దాదా యొక్క ప్రിയస్మృతులు మరియు నమస్తే.

### **బ్రాహ్మణ జీవితం - సదా బేహార్ సంఠాపాల జీవితం .....13-1-86**

సదా అదృష్టవంతంగా, పవిత్రంగా, సంతోషంగా ఉండే పిల్లలతో బాప్ దాదా మాట్లాడుతున్నారు:-

ఈరోజు బాప్ దాదా తన యొక్క పవిత్రమైన మరియు సంతోష హాంసల యొక్క సభ చూస్తున్నారు. అందరు పవిత్రంగా మరియు వెనువెంట సంతోషంగా కూడా ఉంటున్నారా? పవిత్రతకి ప్రత్యక్ష గుర్తు - సదా సంతోషం ప్రత్యక్ష రూపంలో కనిపిస్తుంది. ఒకవేళ సంతోషం లేదంటే తప్పకుండా ఏదోక అపవిత్రత అంటే సంకల్పం లేదా కర్మ యదార్థంగా లేదు కనుకనే సంతోషం లేదు. కేవలం పంచవికారాలనే అపవిత్రత అనరు. కానీ సంపూర్ణాత్మలకు దేవాత్మగా అయ్యేవారికి అయదార్థ, వ్యర్థ, సాధారణ సంకల్పం, మాట లేదా కర్మని కూడా సంపూర్ణ పవిత్రత